



IL-KUMMISSJONI
EWROPEA

Brussell, 29.11.2017
COM(2017) 707 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL U LILL-KUMITAT EKONOMIKU U SOĊJALI EWROPEW**

**Sistema bbilanċjata ta' infurzar tal-Proprietà Intellettwali li twieġeb għall-isfidi tas-
soċjetà tal-lum**

{SWD(2017) 430 final}

I. INTRODUZZJONI

Sistemi tal-proprjetà intellettuali (PI) effiċjenti, imfassla kif suppost u bbilanċjati jagħtu kontribut importanti għall-promozzjoni tal-investiment fl-innovazzjoni u fit-tkabbir. Id-Drittijiet tal-Proprietà Intellettuali (IPRs) huma wieħed mill-mezzi prinċipali li permezz tagħhom il-kumpaniji, il-kreaturi u l-inventuri jiġġeneraw redditi fuq l-investiment tagħhom fl-għarfien u fil-ħolqien. L-istudji jindikaw li s-setturi intensivi tad-drittijiet tal-proprjetà intellettuali jikkontribwixxu għal madwar 42 % tal-PDG tal-UE (b'valur ta' madwar EUR 5.7 triljun fis-sena), jiġġeneraw 38 % tal-impjiegi kollha,¹ u jikkontribwixxu għal sa 90 % tal-esportazzjonijiet tal-UE².

Ir-rivoluzzjoni diġitali fethet firxa wiesgħa ta' opportunitajiet godda. L-internet ġab miegħu oġġetti u teknoloġiji innovattivi kif ukoll kontenut kreattiv għal firxa usa' ta' konsumaturi, b'hekk l-innovaturi u l-kreaturi jkunu jistgħu jilhqqu swieq u udjenzi godda. Izda r-rivoluzzjoni diġitali tesponi wkoll lis-sistema tal-PI tal-UE għal riskji akbar. L-ambjent online jippermetti proliferazzjoni ferm usa' u aktar rapida ta' oġġetti u ta' kontenut li jiksru l-PI, u spiss jagħmilha aktar diffiċli għall-konsumaturi biex jiddistingwu bejn oġġetti u kontenut li jikkostitwixxu ksur u dawk ġenwini u legali. Barra minn hekk, il-kontraventuri tad-drittijiet tal-proprjetà intellettuali jistgħu jinħbew wara identitajiet foloz u spiss ikunu jinsabu barra mill-UE f'ġurisdizzjonijiet b'reġimi dgħajfin ta' infurzar.

Dan kollu rriżulta f'**żieda fil-ksur tal-PI madwar id-dinja**³. Illum, l-oġġetti ffalsifikati u piratati jirrappreżentaw 2.5 % mill-kummerċ dinji. L-industrija tal-UE hija affettwata b'mod hażin: skont studju riċenti⁴, 5 % tal-importazzjonijiet kollha fl-UE huma oġġetti ffalsifikati u piratati, li jikkorrispondu għal kummerċ illegali li huwa stmat li jlaħhaq mal-EUR 85 biljun.

Il-ksur tad-drittijiet tal-proprjetà intellettuali jippreżenta theddida speċifika għal setturi fejn in-negozji tal-UE huma minn ta' quddiem nett, bħall-ilbies, l-oġġetti lussużi u l-prodotti farmaċewtiċi, u jfisser telf qawwi ta' dħul u ta' impjiegi f'dawn is-setturi. Dan l-aħħar l-Uffiċċju tal-Proprietà Intellettuali tal-Unjoni Ewropea (EUIPO) analizza l-kamp ta' applikazzjoni, l-iskala u l-impatt tal-ksur tal-PI f'dis'a setturi⁵ u jistma t-telf totali fl-UE għal EUR 48 biljun⁶. L-industriji kreattivi u kulturali (mużika, film, softwer, kotba) tal-Ewropa huma affettwati b'mod negattiv ukoll⁷. Il-ħsara mgarrba min-negozji minhabba l-

¹ Meta jitqiesu l-impjiegi diretti kif ukoll indiretti.

² EUIPO, *Intellectual property rights intensive industries and economic performance in the EU*, 2016.

³ Minkejja dan, hemm xi żviluppi pożittivi wkoll. Pereżempju, fil-qasam tad-drittijiet tal-awtur, mudelli kummerċjali godda wasslu għal tnaqqis fil-ksur tad-drittijiet tal-awtur f'ċerti swieq (disponibbli fuq: <https://copia.is/library/the-carrot-or-the-stick/>). Ovvjament, l-iżvilupp b'suċċess ta' offerti legali jiddependi wkoll minn miżuri ta' infurzar effettivi. Il-Kummissjoni konsistentement iddikjarat li l-għieda kontra l-piraterija online jenhtieg li tiġi kkombinata ma' azzjonijiet kumplimentari inkluż l-iżvilupp ta' offerti legali u ta' inizjattivi edukattivi (ara pereżempju l-Komunikazzjonijiet mill-Kummissjoni dwar *Konenut Kreattiv Onlajn fis-Suq Uniku* (COM(2007/0836 final) u *Għal qafas aktar modern u Ewropew dwar id-drittijiet tal-awtur* (COM(2015) 626 final).

⁴ OECD/EUIPO, *Trade in Counterfeit and Pirated Goods: Mapping the Economic Impact*, 2016.

⁵ Prodotti kozmetiċi u tal-kura personali; ilbies, aċċessorji u żraben; prodotti tal-isports; ġugarelli u loġhob; basktijiet tal-idejn u bagalji; gojjelli u arloġġi; mużika rrekordjata; spirti u nbejjed; u prodotti farmaċewtiċi.

⁶ Disponibbli fuq <https://euiipo.europa.eu/ohimportal/mt/web/observatory/quantification-of-ipr-infringement>.

⁷ Ara pereżempju BASCAP/INTA, *The economic impact of counterfeiting and piracy*, 2017, disponibbli fuq: http://www.inta.org/Communications/Documents/2017_Frontier_Report.pdf, li stima l-valur globali tal-piraterija diġitali ta' films, mużika u softwer fl-2015 għal \$ 213-il biljun. Ara wkoll EUIPO, *The Economic cost of IPR Infringement in the recorded Music industry* - Mejju 2016, disponibbli fuq: https://euiipo.europa.eu/tunnel-web/secure/webdav/guest/document_library/observatory/resources/research-and-studies/ip_infringement/study7/Music_industry_en.pdf. Dan l-istudju sab li fl-2014 l-industrija tal-mużika

falsifikazzjoni u l-piraterija għandha impatt negattiv fuq l-impjiegi li dawn jipprovdu fl-UE u twassal għal telf tad-dhul mit-taxxa u tal-kontribuzzjonijiet tas-sigurtà soċjali⁸.

Sadanittant, il-profitti mill-falsifikazzjoni u mill-piraterija spiss jispicċaw għand organizzazzjonijiet kriminali. Dawn l-organizzazzjonijiet normalment joperaw ġewwa u barra l-UE, jużaw kemm impjanti tal-manifattura regolari kif ukoll klandestini, jinfiltraw fil-ktajjen tal-provvista, jisfruttaw il-ħaddiema, ma jhallsux taxxi, huma involuti fil-ħasil tal-flus u jipperikolaw lill-konsumaturi⁹.

Il-Pjan ta' Azzjoni dwar l-Infurzar tad-drittijiet tal-proprjetà intellettwali tal-2014¹⁰ immarka bidla fil-fokus tal-politika tal-Kummissjoni dwar l-infurzar tal-PI lejn approċċ ta' "segwi l-flus", li jfittex li jċaħħad lill-kontraventuri tal-PI fuq skala kummerċjali mill-flussi ta' dhul li jagħmlu l-attivitajiet tagħhom profittabbli. Infurzar aħjar tad-drittijiet tal-proprjetà intellettwali jikkontribwixxi għall-prijoritajiet tal-Kummissjoni li jinholqu impjiegi, jissahħaħ it-tkabbir u titjeb il-kompetittività. Dan jaqdi wkoll rwol importanti fit-tlestija u fit-tisħiħ tas-Suq Uniku u fit-tnaqqis tal-frammentazzjoni bejn l-Istati Membri. Din hija r-raġuni għaliex il-Kummissjoni ħabbret fl-istrategġija għal Suq Uniku Diġitali¹¹ u għal Suq Uniku¹² li l-Ewropa trid tagħmel aktar biex tiggarantixxi li l-infurzar tad-drittijiet tal-proprjetà intellettwali jsir ukoll realtà – fl-ambjent diġitali – b'appoġġ tal-approċċ ta' "segwi l-flus" u b'attenzjoni speċjali għall-intrapriżi żgħir u medji (SMEs).

B'segwitu għall-inizjattivi riċenti biex ittejjeb il-qafas tad-drittijiet tal-awtur¹³, il-Kummissjoni qed tippreżenta **pakkett komprensiv ta' miżuri biex tkompli ttejjeb l-applikazzjoni u l-infurzar tad-drittijiet tal-proprjetà intellettwali fi hdan l-Istati**

rrekordjata tilfet madwar EUR 170 miljun fi dhul mill-bejgħ fl-UE minhabba l-konsum ta' mużika rrekordjata minn sorsi illegali. Ara wkoll l-istudji ta' traċċar tal-Uffiċċju tal-Proprietà Intellettwali tar-Renju Unit dwar il-firxa tal-ksur tad-drittijiet tal-awtur online. L-aktar verżjoni riċenti (Mejju 2016) stmat li 15 % tal-utenti tal-internet tar-Renju Unit ta' 12-il sena jew aktar ikkonsmaw b'mod illegali tal-anqas oġġett wieħed ta' kontenut online bejn Marzu u Mejju 2016 u li 5 % mill-utenti tar-Renju Unit ta' 12-il sena jew aktar ikkonsmaw kontenut illegali b'mod esklussiv (disponibbli fuq:

https://www.gov.uk/government/uploads/system/uploads/attachment_data/file/546223/OCI-tracker-6th-wave-March-May-2016.pdf).

⁸ L-analizi riċenti tal-EUIPO (ara n-nota 6 f'qiegħ il-paġna) tistma li t-telf dirett u indirett ta' impjiegi f'dis'a' setturi huwa aktar minn 786 000. Id-dhul mitluf għall-gvern fl-istess dis'a' setturi jammonta għal EUR 14.4-il biljun.

⁹ UNODC, *The Illicit Trafficking of Counterfeit Goods and Transnational Organized Crime*, 2014, disponibbli fuq:

https://www.unodc.org/documents/counterfeit/FocusSheet/Counterfeit_focussheet_EN_HIRES.pdf

Europol-EUIPO, *Situation report on counterfeiting in the EU*, 2015, disponibbli fuq:

<https://euipo.europa.eu/ohimportal/documents/11370/80606/2015+Situation+Report+on+Counterfeiting+in+the+EU> u UNICRI, *Illicit pesticides, Organized crime and supply chain integrity*, 2016, disponibbli fuq:

http://www.unicri.it/in_focus/files/The_problem_of_illicit_pesticides_low_res1.pdf

¹⁰ *Lejn kunsens imġedded dwar l-infurzar tad-Drittijiet tal-Proprietà Intellettwali: Pjan ta' Azzjoni tal-UE*, COM(2014)392, l-1 ta' Lulju 2014. Abbazi ta' dan il-Pjan ta' Azzjoni, il-Parlament Ewropew stieden lill-Kummissjoni biex toħroġ b'valutazzjoni dettaljata tal-qafas legali attwali, ara r-risoluzzjoni tad-9 ta' Ġunju 2015.

¹¹ Il-Komunikazzjoni tal-Kummissjoni, *Strategġija għal Suq Uniku Diġitali għall-Ewropa*, COM/2015/0192, is-6 ta' Mejju 2015.

¹² Komunikazzjoni mill-Kummissjoni, *Nagħornaw is-Suq Uniku: opportunitajiet aktar għaċ-ċittadini u għan-negozji*, COM/2015/0550, it-28 ta' Ottubru 2015.

¹³ Ara b'mod partikolari l-Komunikazzjoni *Li tippromwovi ekonomija Ewropea bbażata fuq id-drittijiet tal-awtur gusta, effiċjenti u kompetittiva fis-Suq Uniku Diġitali*, COM(2016)592, tal-14 ta' Settembru 2016 u l-Proposta għal Direttiva tal-Parlament Ewropew u tal-Kunsill dwar id-Drittijiet tal-Awtur fis-Suq Uniku Diġitali tal-14 ta' Settembru 2017.

Membri tal-UE, fil-fruntieri tagħna u fil-livell internazzjonali¹⁴. Il-miżuri li jinsabu f’din il-pakkett huma stabbiliti f’din il-Komunikazzjoni, kif ukoll fid-dokumenti li ġejjin.

- Komunikazzjoni li tipprovdi gwida dwar kif għandha tiġi applikata d-Direttiva dwar l-infurzar tad-Drittijiet tal-Proprietà Intellettuali (IPRED)¹⁵, akkumpanjata minn Dokument ta’ Hidma tal-Persunal b’evalwazzjoni tal-IPRED;
- Komunikazzjoni dwar il-Privattivi Essenzjali għall-Istandards;
- Dokument ta’ Hidma tal-Persunal dwar l-evalwazzjoni tal-Memorandum ta’ Qbil dwar il-bejgħ ta’ oġġetti ffalsifikati fuq l-internet.

Din il-Komunikazzjoni tipprovdi qafas għal dawn l-azzjonijiet kollha dwar l-infurzar tal-PI, u hi magħmula minn erba’ taqsimiet ewlenin li jistabbilixxu:

- 1) il-miżuri li jippermettu li l-partijiet ikkonċernati fil-qasam tal-PI jibbenefikaw aktar faċilment minn sistema omoġenja, ġusta u effettiva **ta’ infurzar ġudizzjarju** fl-UE. Flimkien mal-gwida dwar l-IPRED, din tinkludi azzjonijiet u rakkomandazzjonijiet biex il-kapaċità u l-prevedibbiltà ġudizzjarji fl-UE jkomplu jissahhu;
- 2) azzjonijiet li jappoġġjaw **inizjattivi mmexxija mill-industrija biex jiġi miġġieled il-ksur tal-PI**, bħal ftehimiet volontarji ma’ intermedjarji u passi biex il-ktajjen tal-provvista jiġu protetti aħjar kontra l-falsifikazzjoni;
- 3) **inizjattivi għat-tishih tal-kapaċità tal-awtoritajiet doganali u tal-awtoritajiet l-oħra biex jinfurjaw id-drittijiet tal-PI**;
- 4) miżuri biex **jissahhu l-isforzi fil-ġlieda kontra l-ksur tal-PI fuq skala globali**, billi jiġu promossi l-aħjar prattiki u tiżdied il-kooperazzjoni ma’ pajjiżi terzi.

Filwaqt li hemm htieġa ċara ta’ azzjoni aktar b’saħħitha kontra l-ksur tal-PI, jenhtieġ li fl-istess hin l-UE jkollha politiki biex tiżgura li **r-rispett tad-drittijiet tal-proprjetà intellettuali jiġi rrikonċiljat mal-htieġa ta’ introduzzjoni bla xkiel ta’ teknoloġiji ġodda u innovattivi**. Dan hu ta’ importanza partikolari meta t-tali teknoloġiji jiġu inkorporati fi standards. Fid-dinja tal-lum, interkonessa u tinbidel malajr, it-tixrid ta’ standards ibbażati fuq teknoloġiji protetti mill-PI — magħrufa bħala privattivi essenzjali għall-standards (SEPs) — huwa neċessarju għall-interoperabbiltà, u b’mod partikolari għall-introduzzjoni effettiva tal-Internet tal-Oġġetti. Għaldaqstant, qafas ibbilanċjat, effiċjenti u sostenibbli għall-SEPs huwa essenzjali biex jiġi ggarantit aċċess ġust għat-teknoloġiji standardizzati, filwaqt li jiġi żgurat li d-detenturi tal-privattivi jiġu ppremjati għall-investimenti tagħhom fir-riċerka u fl-iżvilupp u għall-attivitajiet ta’ standardizzazzjoni u b’hekk jiġu incentivati joffru l-aħjar teknoloġiji tagħhom biex jiġu inkluzi fl-standards.

Din hija r-raġuni għaliex **Komunikazzjoni separata tistabbilixxi qafas għall-SEPs**. Din toffri gwida u rakkomandazzjonijiet dwar kif is-sistema ta’ dikjarazzjoni tista’ ssir aktar trasparenti u effiċjenti, tiċċara whud mill-prinċipji ewlenin rigward prattiki ġusti, raġonevoli u mhux diskriminatorji (l-approċċ “FRAND”), u toffri gwida dwar kif jiġi żgurat l-infurzar effettiv filwaqt li tnaqqas il-probabbiltà ta’ litigazzjoni abbuziva. Aktar ċarezza dwar dawn il-punti se tiżgura li l-UE tista’ tkun minn ta’ quddiem nett fl-innovazzjoni teknoloġika globali filwaqt li tiffaċilita l-introduzzjoni effettiva tat-teknoloġiji l-ġodda fl-UE bħall-Internet tal-Oġġetti jew il-5G, li huma l-pedament tas-Suq Uniku Digitali.

¹⁴ L-Anness jipprovdi harsa ġenerali lejn l-azzjonijiet prinċipali.

¹⁵ Id-Direttiva 2004/48/KE tal-Parlament Ewropew u tal-Kunsill tad-29 ta’ April 2004 fuq l-infurzar tad-drittijiet tal-proprjetà intellettuali, (ĠU L 157, 30.4.2004, p. 45).

II. LEJN REĠIM AKTAR EFFIĊJENTI U PREVEDIBBLI TA' INFURZAR ĠUDIZZJARJU FL-UE

F'konformità mal-linji gwida għal regolamentazzjoni aħjar¹⁶, il-Kummissjoni ffinalizzat evalwazzjoni komprensiva tal-prestazzjoni tal-IPRED. Ir-riżultati juru li d-Direttiva wasslet għall-holqien ta' qafas legali komuni, fejn jiġi applikat l-istess sett ta' għodod fil-qrati ċivili madwar l-UE, u b'hekk ġeneralment jiġi żgurat livell għoli ta' protezzjoni fis-suq intern. Id-Direttiva gābet magħha wkoll strateġiji pan-Ewropej ta' infurzar fost il-kumpaniji u heġġet lill-imhallfin u lill-professjonisti legali biex jiskambjaw esperjenzi dwar litigazzjonijiet. Barra minn hekk, l-evalwazzjoni wriet li l-IPRED kienet kosteffiċjenti, koerenti ma' interventi oħra tal-UE b'objettivi simili u holqot valur miżjud fil-livell tal-UE. Għaldaqstant, l-evalwazzjoni kkonkludiet li l-IPRED għadha idonea.

Madankollu, l-evalwazzjoni sabet ukoll li hemm **differenzi fil-mod li bih ċerti dispożizzjonijiet tal-IPRED** (pereżempju dwar inibizzjonijiet, danni u kostijiet legali) **jiġu implimentati u applikati fil-prattika**. Dawn id-differenzi spiss jirriżultaw minn inċertezzi u minn fehmiet diverġenti rigward kif jenhtieg li jinftiehm d-dispożizzjonijiet, speċjalment minhabba l-isfidi relatati mal-ambjent diġitali l-ġdid. Dawn jistgħu jkunu dovuti wkoll għall-karattru ta' armonizzazzjoni minima tal-IPRED. Aktarx li aktar importanti minn hekk, id-diverġenzi jirriżultaw mill-fatt li l-IPRED taħdem fil-kuntest ta' oqfsa nazzjonali ta' infurzar ċivili u traduzzjonijiet ġudizzjarji tassew differenti. Konsegwentement, skont fejn jinbdew il-proċedimenti ġudizzjarji, l-eżiti jistgħu jvarjaw ħafna, kemm f'termini ta' sustanza kif ukoll f'termini ta' effiċjenza jew ta' effikaċja. Dan jista' jxekkel il-prevedibbiltà u jista' jrendi l-infurzar diffiċli, b'mod partikolari f'kuntest transfruntier.

Ir-riżultati tal-konsultazzjoni pubblika dwar l-evalwazzjoni tal-IPRED¹⁷ jikkonfermaw dawn is-sejbiet. Filwaqt li ħafna mill-partijiet ikkonċernati hassew li r-regoli eżistenti tabilhaqq għenu fit-tħaris tal-PI u fil-prevenzjoni tal-ksur tal-PI, ħafna talbu aktar ċarezza dwar il-mod li bih jenhtieg li tiġi applikata l-IPRED fil-prattika. Id-detenturi tad-drittijiet u l-intermedjarji b'mod partikolari qiesu li l-miżuri, il-proċeduri u r-rimedji tal-IPRED ma kinux qed jiġu applikati b'mod konsistenti bejn l-Istati Membri, u dan qed jirriżulta f'livelli differenti ta' protezzjoni fi ħdan l-UE. Filwaqt li r-rispett tal-PI minnu nnifsu huwa dritt fundamentali¹⁸, iċ-ċittadini, min-naha tagħhom, qajmu tħassib dwar ir-rispett għad-drittijiet fundamentali fil-proċeduri ta' infurzar tad-drittijiet tal-proprjetà intellettuali.

Gwida dwar l-IPRED

Biex tkun żgurata applikazzjoni aktar konsistenti u effettiva tal-IPRED, il-Kummissjoni, permezz ta' Komunikazzjoni separata, qed tippreżenta **gwida dwar l-interpretazzjoni u l-applikazzjoni tal-miżuri, tal-proċeduri u tar-rimedji pprovduti mill-IPRED**¹⁹. Filwaqt li jibbaża fuq il-ġurisprudenza tal-Qorti tal-Ġustizzja u fuq l-aħjar Prattika Disponibbli, id-dokument ta' gwida jistabbilixxi l-fehmiet tal-Kummissjoni dwar daww id-dispożizzjonijiet tal-IPRED li kkawżaw problemi ta' interpretazzjoni. Filwaqt li jirrifletti r-riżultati tal-

¹⁶ Il-linji gwida għal regolamentazzjoni aħjar jistabbilixxu l-prinċipji għall-Kummissjoni Ewropea meta timmanigġja u tevalwa l-leġislazzjoni eżistenti. Ara https://ec.europa.eu/info/better-regulation-guidelines-and-toolbox_mt.

¹⁷ Ir-riżultati tal-konsultazzjoni pubblika huma disponibbli fuq is-sit web tal-Kummissjoni fuq: http://ec.europa.eu/growth/content/have-your-say-enforcement-intellectual-property-rights-0_mt

¹⁸ Ara l-Artikolu 17(2) tal-Karta tad-Drittijiet Fundamentali.

¹⁹ Il-Komunikazzjoni tal-Kummissjoni, *Gwida dwar ċerti aspetti tad-Direttiva 2004/48/KE tal-Parlament Ewropew u tal-Kunsill fuq l-infurzar tad-drittijiet tal-proprjetà intellettuali*, COM(2017) 708.

evalwazzjoni, inkluża l-konsultazzjoni pubblika, dan jindirizza l-aspetti ewlenin tal-IPRED, b'mod partikolari:

- il-kamp ta' applikazzjoni tagħha;
- it-tifsira tar-rekwiżit li daww il-miżuri, il-proċeduri u r-rimedji jridu fost oħrajn ikunu “gusti u ekwi”;
- ir-regoli dwar l-evidenza, dwar id-dritt għall-informazzjoni, dwar id-dritt għal miżuri proviżorji u ta' prekawzzjoni u dwar inibizzjonijiet;
- il-kumpens għall-preġudizzju mgarrab (danni); kif ukoll
- ir-rimborż tal-kostijiet legali.

Id-dokument jipprovdi wkoll gwida dwar kif jiġu applikati l-miżuri stabbiliti fl-IPRED b'mod li jiżgura li jinstab bilanċ gust bejn id-drittijiet fundamentali differenti li jistgħu jkunu s-sugġett ta' litigazzjoni relatata mal-PI filwaqt li jiġu evitati eżiti sproporzjonati u litigazzjoni abbużiva.

Il-litigazzjoni relatata mal-PI, b'mod partikolari fl-era digitali, tista' ssehh b'mod simultanju f'diversi Stati Membri. Pereżempju, id-detenturi tad-drittijiet tal-awtur li jixtiequ jieħdu passi kontra kontenut online illegali jaf ikollhom bżonn jipprezentaw talbiet f'diversi Stati Membri b'rabta mal-istess ksur, fl-istess hin. Madankollu, l-applikazzjoni għall-istess rimedju għall-istess ksur f'aktar minn ġurisdizzjoni waħda ġeneralment tinvolvi kostijiet sinifikanti u proċeduri twal, b'mod partikolari meta ma jkun jeżisti ebda titolu uniformi tal-PI tal-UE u meta, minhabba differenzi fid-dritt sostantiv, l-eċċezzjonijiet u l-limitazzjonijiet jistgħu jiġu applikati b'mod differenti bejn l-Istati Membri. Filwaqt li din ma tindirizzax u ma tistax tindirizza l-isfidi kollha li jeżistu f'dan ir-rigward²⁰, billi tghin biex jinkisbu interpretazzjoni u applikazzjoni aktar koerenti tal-IPRED, jenhtieg li l-gwida dwar l-IPRED tagħmilha aktar faċli għad-detenturi tad-drittijiet biex jidhlu għal **litigazzjoni transfruntiera**.

Il-gwida hija mingħajr preġudizzju għall-ażżjoni ta' infurzar li l-Kummissjoni tista' tikkunsidra li tiegħu skont l-Artikolu 258 tat-TFUE, u li se tkun konformi mal-interpretazzjoni stabbilita fid-dokument ta' gwida.

Ir-rwoli u r-responsabbiltajiet tal-**intermedjarji**, b'mod partikolari l-intermedjarji online, irriżultaw li huma tħassib importanti għall-partijiet ikkonċernati kemm fl-evalwazzjoni kif ukoll fil-konsultazzjoni pubblika. Hekk kif tiċċara l-Gwida, il-possibbiltà li tinhareġ inibizzjoni kontra intermedjarju abbażi tal-IPRED ma tiddependix mir-responsabbiltà tal-intermedjarju għall-ksur (allegat) inkwistjoni²¹. Fil-fatt, id-Direttiva dwar il-Kummerċ Elettroniku²² tirregola l-kundizzjonijiet li fihom ċerti intermedjarji online jiġu eżentati mir-responsabbiltà. Filwaqt li fil-Komunikazzjoni tagħha tal-2016 dwar il-pjattaformi online²³, il-Kummissjoni qieset li dan il-qafas ipprovdut minn din l-aħhar Direttiva għadu adatt għall-

²⁰ Kif spjegat fil-Premessa 11 tal-IPRED, dik id-Direttiva m'għandhiex l-għan li tistabbilixxi regoli armonizzati għall-kooperazzjoni ġudizzjarja, għall-ġurisdizzjoni, għar-rikonossiment u għall-infurzar ta' deċiżjonijiet fi kwistjonijiet ċivili jew kummerċjali, jew tindirizza d-dritt applikabbli, peress li hemm strumenti oħra tad-dritt tal-UE li jirregolaw tali kwistjonijiet f'termini ġenerali li, fil-prinċipju, japplikaw ukoll għall-PI.

²¹ Ara t-Taqsima IV.1 tal-Gwida.

²² Id-Direttiva 2000/31/KE tal-Parlament Ewropew u tal-Kunsill tat-8 ta' Ġunju 2000 dwar ċerti aspetti legali tas-servizzi minn soċjetà tal-informazzjoni, partikolarment il-kummerċ elettroniku, fis-Suq Intern (GU L 178, 17.7.2000, p. 1).

²³ Il-Komunikazzjoni tal-Kummissjoni, *Il-Pjattaformi Online u s-Suq Uniku Digitali, Opportunitajiet u Sfidi għall-Ewropa*, COM(2016)288 tal-25 ta' Mejju 2016.

iskop, il-Kummissjoni reċentement harget gwida konkreta²⁴ mfassla biex tgħaqqad id-detezzjoni u t-tneħħija rapida u effiċjenti tal-kontenut illegali online, inkluż il-kontenut li jikser il-PI, flimkien mas-salvagwardji legali neċessarji, pereżempju permezz tal-hekk imsejha proċeduri ta' avviz u azzjoni. Il-proposta tagħha għal Direttiva dwar id-drittijiet tal-awtur fis-Suq Uniku Digitali ttipprovdi wkoll għal ċerti għodod u mekkanizmi speċifiċi għall-kisba ta' suq li jiffunzjona sew għad-drittijiet tal-awtur u, b'mod partikolari, ipproponiet miżuri xierqa meħuda minn ċerti fornituri ta' servizzi online biex tiġi evitata, flimkien mad-detenturi tad-drittijiet, id-disponibbiltà ta' kontenut protett bid-drittijiet tal-awtur minghajr il-kunsens ta' daww id-detenturi tad-drittijiet.

It-tiswir ta' "komunità ta' għarfien dwar l-infurzar tal-PI" aktar b'saħħitha: it-titjib tal-infurzar għad-drittijiet fl-UE

L-evalwazzjoni wriet li hafna detenturi tad-drittijiet ilmentaw dwar id-diffikultajiet fir-rigward tal-aċċess għall-gustizzja, dwar il-proċeduri twal u għaljin u dwar l-eżiti incerti. L-evalwazzjoni wriet ukoll nuqqas perċepit ta' trasparenza u ta' prevedibbiltà fil-mod li bih huma ġestiti l-proċedimenti għad-drittijiet u l-eżiti (probabbli) tagħhom. B'mod ġenerali, jidher li fatturi bħad-differenzi fit-tradizzjonijiet nazzjonali tal-liġi ċivili u fil-prattiki għad-drittijiet għadhom qed iżommu lura l-iżvilupp ta' sistema prevedibbli u konsistenti għall-infurzar tad-drittijiet tal-proprjetà intellettuali fl-UE.

F'dan il-kuntest, minbarra li ttipprovdi l-gwida dwar l-IPRED, il-Kummissjoni **tistieden lill-Istati Membri biex iżidu l-isforzi tagħhom biex jipprovdu rimedju ċivili effettiv u prevedibbli** kontra l-ksur tal-PI fl-UE f'konformità mal-IPRED u se tappoġġja daww l-isforzi. Fil-fatt, aktar trasparenza u prevedibbiltà jkun ta' benefiċċju kbir, b'mod partikolari għall-SMEs. Dawn jiffaċilitaw l-aċċess tagħhom għall-gustizzja u jgħinu fil-promozzjoni tal-introduzzjoni ta' skemi tal-assigurazzjoni affordabbli għal-litigazzjonijiet relatati mal-PI²⁵.

Bħala l-ewwel pass, il-Kummissjoni se taħdem mill-qrib mal-Istati Membri u mal-partijiet ikkonċernati biex tfittex li tikkomplementa d-dokument ta' gwida msemmi aktar 'il fuq, fejn neċessarju u xieraq, b'**linji gwida ulterjuri u aktar immirati** b'appoġġ ta' infurzar omoġenju u effettiv tad-drittijiet tal-proprjetà intellettuali fl-UE. Għal dan l-għan il-Kummissjoni, flimkien ma' esperti nazzjonali, inklużi mħallfin nazzjonali u partijiet ikkonċernati oħra, se tidentifika xi kwistjonijiet konkreti u oqsma problematiċi li jistgħu jibbenefikaw minn linji gwida speċifiċi ulterjuri bbażati fuq l-esperjenzi tal-aħjar Prattika. Każ konkret f'dan ir-rigward jista' jkun il-kalkolu tad-danni u tal-evidenza meħtieġa biex jiġi kkompensat għad-dannu kkawżat mill-ksur tad-drittijiet tal-proprjetà intellettuali.

Il-Kummissjoni beħsiebha tippubblika online l-gwida kollha dwar l-infurzar tal-PI, fost l-oħrajn permezz tal-portal L-Ewropa Tiegħek²⁶ sabiex l-informazzjoni Prattika dwar l-infurzar għad-drittijiet tal-PI fl-UE ma tkunx disponibbli biss għall-imħallfin u għall-Prattikanti legali, iżda għall-partijiet ikkonċernati kollha.

Barra minn hekk, kif uriet l-evalwazzjoni tal-IPRED, huwa importanti hafna li jkun hemm **imħallfin speċjalizzati fid-drittijiet tal-proprjetà intellettuali u b'mod partikolari fl-infurzar tad-drittijiet tal-proprjetà intellettuali** sabiex ikun hemm użu effettiv u effiċjenti

²⁴ Il-Komunikazzjoni tal-Kummissjoni, *Nindirizzaw il-kontenut illegali online – Lejn aktar responsabbiltà fir-rigward tal-pjattaformi online*, COM(2017) 555 tat-28 ta' Settembru 2017.

²⁵ Kif habbret fl-Inizjattiva favur in-Negozji l-Godda u n-Negozji li qed Jespandu, (*Inqiegħdu l-proprjetà intellettuali għas-servizz tal-SMEs sabiex jitrajmu l-innovazzjoni u t-tkabbir*, COM(2016) 373 tat-22 ta' Novembru 2016), il-Kummissjoni qed tiehu azzjoni biex tistimola l-introduzzjoni ta' skemi tal-assigurazzjoni tal-PI bħal dawn fl-Ewropa, b'mod partikolari biex tgħin lill-SMEs.

²⁶ www.youreurope.be

tal-miżuri, tal-proċeduri u tar-rimedji tal-IPRED. Speċjalizzazzjoni bhal din tista' ġġib magħha vantaġġi konsiderevoli, speċjalment deċiżjonijiet aktar effiċjenti u aktar konsistenti li jwasslu għal ċertezza tad-dritt akbar. Għaldaqstant, il-Kummissjoni tistieden lill-Istati Membri biex iżidu speċjalizzazzjoni bhal din.

Element ieħor biex id-drittijiet tal-proprjetà intellettuali jiġu infurzati b'mod aktar effettiv u konsistenti fl-UE huwa d-disponibbiltà ta' **tahriġ ġudizzjarju u l-iżvilupp tal-ahjar prattiki**. Biex tappoġġja l-isforzi tal-Istati Membri f'dan il-qasam, il-Kummissjoni se tkompli ssahha l-hidma tagħha mal-Osservatorju biex tiżviluppa kurrikulu komprensiv ta' seminars u ta' sessjonijiet ta' tahriġ għall-imħallfin. Jenhtieg li dan iheggeg il-prattiki ta' bini ta' networks u ta' tagħlim fost l-imħallfin li jindirizzaw il-ksur tad-drittijiet tal-proprjetà intellettuali. F'dan il-kuntest, fl-2018 huma previsti tliet seminars iddedikati.

Finalment, **it-trasparenza** dwar il-ġudizzji fuq l-infurzar tad-drittijiet tal-proprjetà intellettuali hija prerekwizit essenzjali għall-iskambji tal-gharfien fi hdan is-suq uniku, għal aktar prevedibbiltà u għal dibattitu transfruntier fost il-prattikanti tal-PI. Madankollu, sal-lum, huma ftit biss l-Istati Membri li ppubblikaw ġurisprudenza relatata mal-PI fuq siti web iddedikati, u r-regoli dwar id-disponibbiltà u l-pubblikazzjoni jvarjaw mhux ftit. Għaldaqstant, il-Kummissjoni tistieden lill-Istati Membri biex **jippubblikaw b'mod sistematiku** d-deċiżjonijiet ġudizzjarji fi proċedimenti relatati mal-ksur tad-drittijiet tal-proprjetà intellettuali, mill-inqas mill-qrati tal-appell 'il fuq²⁷. Min-naħa tagħha, il-Kummissjoni, flimkien mal-EUIPO u mal-Osservatorju, se taħdem fuq il-**bazi tad-dejta marbuta mal-ġbir tal-ġurisprudenza** mnedija mill-EUIPO biex tagħmilha kemm jista' jkun possibbli aktar komprensiva u faċli għall-utent.

Minbarra sistemi ta' infurzar ġudizzjarju aktar effettivi, jenhtieg li jiġi kkunsidrat ukoll l-iżvilupp ta' għodod ulterjuri għas-**soluzzjoni alternattiva għat-tilwim** (ADR). L-użu ta' ADR għall-medjazzjoni u l-arbitraġġ jista' jservi bhala mezz alternattiv ta' infurzar tal-PI. Filwaqt li għadhom jintużaw f'każijiet rari biss biex jiġu solvuti talbiet relatati mal-PI, is-soluzzjonijiet tal-ADR għandhom vantaġġi (pereżempju kwistjonijiet transfruntiera jistgħu jiġu solvuti aktar faċilment, u l-ADR tista' tkun aktar rapida u orħos minn litigazzjoni quddiem qorti). Flimkien mal-EUIPO, bhalissa l-Kummissjoni qed timmappja l-għodod tal-ADR eżistenti u tanalizza l-merti tal-istabbiliment ta' ċentru ta' medjazzjoni fl-EUIPO biex tkopri kwistjonijiet relatati mat-trademarks u mad-disinni. Behsiebha taħdem ukoll mal-Qorti Unifikata tal-Privattivi futura fuq l-iżvilupp ta' medjazzjoni u ta' arbitraġġ f'kawżi relatati mal-privattivi. Jenhtieg li dan jgħin fil-ħolqien ta' netwerk tal-UE għall-medjazzjoni u l-arbitraġġ relatat mal-PI, kif imħabbar fl-Inizjattiva favur in-Negożji l-Ġodda u n-Negożji li qed Jespandu²⁸.

Bl-għan li tkompli ttejjeb is-sistema ta' infurzar ġudizzjarju fl-UE, il-Kummissjoni:

- **tipprovdi gwida dwar kif jiġu interpretati u applikati dispożizzjonijiet ewlenin tad-Direttiva dwar l-Infurzar tad-Drittijiet tal-Proprietà Intellettuali (IPRED);**
- **se taħdem mal-esperti nazzjonali u mal-imħallfin tal-Istati Membri fuq linji gwida ulterjuri u aktar immirati biex tagħti gwida aktar dettaljata u prattika fuq kwistjonijiet speċifiċi relatati mal-IPRED, ibbażati fuq l-esperjenza tal-ahjar prattiki;**

²⁷ Jenhtieg li din issir f'konformità mal-legiżlazzjoni dwar il-protezzjoni tad-dejta personali. Bhala kwistjoni separata, l-Istati Membri jridu jikkonformaw ukoll mal-Artikolu 15 tal-IPRED, li jippermetti lill-awtoritajiet ġudizzjarji jordnaw il-pubblikazzjoni ta' deċiżjonijiet ġudizzjarji, fuq it-talba tal-applikanti u għas-spejjeż tal-kontraventuri.

²⁸ Ara n-nota 26 f'qiegħ il-paġna.

- se tippubblika online l-linji gwida u l-aħjar Prattiki msemija hawn fuq, fost l-oħrajn permezz tal-portal L-Ewropa Tiegħek;
- tistieden lill-Istati Membri jheggu l-ispeċjalizzazzjoni tal-imħallfin fuq kwistjonijiet relatati mal-PI u mal-infurzar tal-PI, u jippubblikaw b'mod sistematiku s-sentenzi magħmula f'kawżi relatati mal-infurzar tal-PI;
- flimkien mal-EUIPO, se tiegħu azzjoni ulterjuri biex tiffaċilita l-użu usa' ta' soluzzjoni alternattiva għat-tilwim (ADR) biex jiġi solvut tilwim relatat mal-PI, inkluż l-immappjar ta' għodod eżistenti tal-ADR u l-analiżi tal-merti tal-istabbiliment ta' ċentru ta' medjazzjoni fl-EUIPO.

III. ŻIEDA FL-ISFORZI MMEXXIJA MILL-INDUSTRIJA GĦALL-PREVENZJONI TAL-KSUR TAL-PI U GĦALL-ĠLIEDA KONTRA DAN IT-TIP TA' KSUR

Il-ġlieda kontra l-ksur tal-PI jenhtieg li tkun sforz kongunt li jnvolvi lill-atturi kollha, kemm pubbliċi kif ukoll privati, u tagħmel użu mhux biss mill-infurzar ġudizzjarju iżda mill-għodod possibbli kollha. Il-Kummissjoni ilha bosta snin taħdem mal-industrija biex tappoġġja u tippromwovi azzjonijiet immexxija mill-industrija kontra l-ksur tal-PI. L-idea li tithegġeġ id-**diligenza dovuta** mill-partijiet kollha potenzjalment involuti fl-iżvilupp u fit-tranzazzjonijiet ta' prodotti jew ta' kontenut li jiksru d-drittijiet tal-proprjetà intellettwali, inkluż il-fornituri, l-agenziji tar-reklamar, il-fornituri ta' servizzi ta' hlas kif ukoll id-detenturi tad-drittijiet infushom. Minkejja progress sinifikanti, jista' u jenhtieg li jsir aktar biex titwaqqaf il-proliferazzjoni ta' oġġetti u ta' Prattiki li jiksru l-PI.

L-isfruttament shih tal-potenzjal tal-ftehimiet volontarji

Il-Kummissjoni thegġeġ aktar djalogi fost il-partijiet ikkonċernati għall-promozzjoni ta' kooperazzjoni effettiva bejn is-shab tal-industrija fil-ġlieda kontra l-ksur tal-PI u t-tixrid tal-aħjar Prattika tal-industrija. Fl-2011 gie konkluz l-ewwel Memorandum ta' Qbil ("MtQ") bejn id-detenturi tad-drittijiet u l-pjattaformi tal-internet li gie aġġornat fl-2016²⁹. Dan jistabbilixxi approċċ kooperattiv għall-ġlieda kontra l-bejgħ ta' oġġetti ffalsifikati. Minn dak iż-żmien 'l hawn, jistgħu jiġu nnotati żewġ żviluppi ulterjuri:

L-ewwel nett, fil-kuntest tal-ewwel MtQ dwar il-falsifikazzjoni, ġew introdotti **indikaturi ewlenin tal-prestazzjoni** ("KPIs") biex jiġu vvalutati r-riżultati tal-ftehim volontarju u jiġu identifikati oqsma possibbli għal titjib ulterjuri. Ir-riżultati tal-ewwel ċiklu ta' monitoraġġ fuq il-bażi ta' dawn il-KPIs juru li **l-MtQ huwa tassew effettiv u diġà pprova riżultati sinifikanti**. Dawn juru li l-kooperazzjoni volontarja tista' tikkontribwixxi b'mod sostanzjali fit-trażzin tal-falsifikazzjoni online u tista' tipprovdi soluzzjonijiet effiċjenti. Mindu daħal fis-sehh l-MtQ, gie eliminat ammont sostanzjali ta' offerti għal prodotti ffalsifikati minn pjattaformi online, primarjament b'riżultat ta' aktar miżuri proattivi u ta' prevenzjoni. Madankollu, peress li l-oġġetti li jiksru l-PI dejjem qed jispiċċaw aktar fis-suq uniku, il-Kummissjoni thegġeġ lill-firmatarji u lill-partecipanti l-ġodda kollha biex jintensifikaw l-isforzi tagħhom³⁰.

²⁹ Il-Memorandum ta' Qbil dwar il-bejgħ ta' oġġetti ffalsifikati fuq l-internet tal-21 ta' Ġunju 2016, disponibbli fuq <http://ec.europa.eu/DocsRoom/documents/18023/attachments/1/translations>. Il-MtQ japplika għat-trademarks, għad-disinni u għad-drittijiet tal-awtur.

³⁰ Aktar dettalji dwar ir-riżultati tal-ewwel ċiklu ta' monitoraġġ tal-MtQ dwar il-falsifikazzjoni — inkluża analizi bl-użu tal-indikaturi ewlenin tal-prestazzjoni u r-riżultati ta' sħarriġ fost il-partijiet ikkonċernati — jistgħu

It-tieni, taht l-awspicji tal-Kummissjoni, il-partijiet ikkonċernati qed jiffinalizzaw il-hidma tagħhom favur il-konklużjoni ta' **MtQ ġdid mahsub biex jipprevjeni r-reklamar fuq siti web li jikser il-PI**. Id-dhul mir-reklamar huwa fluss ta' introjtu importanti għal siti bhal dawn u l-miżuri li jrid jintlaħaq qbil dwarhom jenhtieg li jgħinu biex jinqata' dan is-sors importanti ta' appoġġ għall-kontraventuri tal-PI. Il-preżenza ta' reklami għal ditti rinomati u ta' servizzi ta' hlas magħrufa sew fuq is-siti li jiksru l-PI tista' twassal biex il-konsumaturi jemmnu li s-sit li qed jaċċessaw qed jagħti aċċess għall-kontenut, għall-oġġetti, jew għas-servizzi b'mod legali, meta fil-fatt dan ma jkunx il-każ. Dan jista' jhawwad lill-konsumaturi, inawwar il-kunfidenza tagħhom, u b'hekk jagħmel hsara għall-ekwità tad-ditta.

Għaddejja wkoll hidma dwar MtQ għall-**industriji tat-trasport u tat-trasport marittimu**. Din għandha l-ghan li tipprevjeni li s-servizzi ta' dawn il-kumpaniji jintużaw minn falsifikaturi fuq skala kummerċjali biex iwasslu oġġetti ffalsifikati fl-UE. MtQ iehor li qed jithejja mistenni jkopri lill-fornituri ta' **servizzi ta' hlas**, li spiss ikunu vitali għall-offerti online li jiksru l-PI.

Il-Kummissjoni tappoġġja l-iżvilupp ulterjuri ta' dawn il-ftehimiet volontarji, b'mod partikolari f'ambjent online, u se taħdem biex tiżgura li l-firmatarji kollha jaġixxu b'mod diligenti u bir-rispett shih tad-dritt tal-UE b'mod ġenerali, u tal-Artikoli 101 u 102 tat-TFUE, b'mod partikolari. Se taħdem ukoll biex tiżgura li jinstab bilanċ xieraq bejn id-diversi interessi tal-partijiet involuti u li d-drittijiet tal-konsumatur qed jiġu rrispettati kif xieraq. Il-Kummissjoni se tippromwovi wkoll il-partecipazzjoni wiesgħa fi ftehimiet bhal dawn tas-setturi u tal-industriji kollha.

Il-Kummissjoni tqis li jenhtieg li l-monitoraġġ ta' dawn l-MtQ ikun ibbażat fuq l-indikaturi ewlenin tal-prestazzjoni. Se tirrapporta b'mod regolari dwar l-effikaċja ta' dawn il-ftehimiet, bl-ghan li tislet l-aħjar Prattika; tidentifika oqsma fejn jista' jsir titjib fil-ġejjieni u tivvaluta l-htieġa ta' miżuri leġislattivi fil-livell tal-UE.

Il-protezzjoni tal-ktajjen tal-provvista kontra theddidiet relatati mal-ksur tal-PI

Qasam iehor ta' hidma li jinvolvi lill-Kummissjoni, lill-industrija u lil shab ohra jfittex li jipproteġi lill-ktajjen tal-provvista minn theddidiet ta' falsifikazzjoni u ta' ksur tal-PI. Hawn ukoll l-isfidi qed jimmultiplikaw. Sessjoni ta' hidma dwar id-diligenza dovuta u l-integrità tal-katina tal-provvista għall-protezzjoni tal-PI fl-2015³¹ ikkonkludiet li l-kumpaniji qed jaffaċċjaw dejjem aktar kazijiet ta' prodotti ffalsifikati (bhal, pereżempju, partijiet elettronici ffalsifikati) li qed jinfiltraw fil-ktajjen tal-provvista tagħhom. Dan huwa primarjament dovut għall-fatt li l-ktajjen tal-provvista qed isiru aktar kumplessi, u b'hekk spiss qed issir diffiċli għall-kumpaniji — b'mod partikolari għall-SMEs — li jissorveljaw lill-fornituri u lis-subfornituri tagħhom. Barra minn hekk, il-holqien ta' teknoloġiji godda u tal-internet għenu lill-kontraventuri biex itejbu t-tekniki ta' falsifikazzjoni tagħhom u jinfiltraw fil-ktajjen tal-provvista leġittimi. Jeżitu l-aħjar Prattiki għat-trasparenza tal-katina tal-provvista (ġestjoni tar-riskju, responsabbiltà soċjali korporattiva). Madankollu, dawn ma jintużawx b'mod regolari biex jiġi identifikat u miġġieled il-ksur tal-PI. In-nuqqas ta' diligenza dovuta jdghajjef is-sigurtà tal-katina tal-provvista u jippermetti l-infiltrazzjoni ta' oġġetti ffalsifikati, li jagħmlu hsara lin-negozji u jesponu liċ-ċittadini għal riskji.

jinkisbu fid-Dokument ta' Hidma tal-Persunal *overview of the functioning of the Memorandum of Understanding on the sale of counterfeit goods via the internet*, SWD(2017) 430 meħmuż ma' din il-Komunikazzjoni.

³¹ Il-vidjo tas-sessjoni ta' hidma huwa disponibbli fuq is-sit web tal-Kummissjoni fuq:

http://ec.europa.eu/growth/industry/intellectual-property/enforcement_mt.

Fil-fehma tal-Kummissjoni hemm hteġa urgenti li l-ktajjen tal-provvista jiġu protetti aħjar kontra oġġetti ffalsifikati. Dan jista' jsir billi jiġu ttestjati għodod godda u billi tinghata għajnuna għall-bini u għall-espansjoni tal-aħjar prattiki.

It-traċċabilità tal-oġġetti hija l-pedament tas-sigurtà tal-katina tal-provvista, tas-sikurezza għall-konsumaturi u tal-kwalità tal-prodotti. Konsegwentement, il-Kummissjoni se tfittex li ssahha il-kooperazzjoni bejn id-detenturi tad-drittijiet u l-atturi ewlenin bħal organizzazzjonijiet standard u fornituri ta' soluzzjonijiet tas-sigurtà biex jiġi ffaċilitat it-tixrid ta' teknoloġiji relatati mat-traċċabilità³² u tappoġġja l-holqien ta' sistemi godda ta' traċċabilità u ta' awtentikazzjoni bħall-**blockchain**. Billi jirreġistra l-assi, it-tranzazzjonijiet u l-partiċipanti, dan ir-reġistru diġitali kondiviz jipprovdi informazzjoni siewja dwar l-orijini u l-istorja tal-prodotti, biex dawn ikunu jistgħu jiġu traċċati u awtentikati aktar faċilment. Għaldaqstant, soluzzjonijiet ibbażati fuq il-blockchain jagħmluha possibbli li jiġu individwati malajr partijiet jew prodotti ffalsifikati li jkunu daħlu fil-ktajjen tal-provvista leġittimi, kif ukoll id-devjazzjoni possibbli tal-oġġetti fi swieq illeċiti³³. Bħala parti mill-proġett tagħha #Blockchain4EU: *Blockchain for Industrial Transformations* (Blockchain għat-Trasformazzjonijiet Industrijali), il-Kummissjoni qed tanalizza kif il-blockchain tista' tintuża biex tissahha it-trasparenza tal-ktajjen tal-provvista u jiġu protetti aħjar id-drittijiet tal-proprjetà intellettwali. Flimkien mal-Osservatorju, il-Kummissjoni se tkompli timmappja u tittestja (b'mod partikolari permezz ta' *Blockathon*) użi possibbli differenti tal-blockchain fil-ġlieda kontra l-oġġetti ffalsifikati u tidentifika l-ostakli legali u ekonomiċi potenzjali għall-implimentazzjoni tagħha³⁴.

Barra minn hekk, hemm ukoll ambitu għal aktar sensibilizzazzjoni u aktar tixrid tal-aħjar prattika. Jenhtieg li l-industrija jkunu jafu bil-hteġa li jipproteġu l-ktajjen tal-provvista tagħhom u jenhtieg li dawn jitheggu jiehdu azzjoni għal protezzjoni aħjar. L-**inkluzjoni ulterjuri tal-protezzjoni tal-PI fil-proċessi ta' akkreditazzjoni** tista' tkun għodda siewja f'dan il-kuntest. Pereżempju, fl-10 ta' Mejju 2017 ġie adottat standard ġdid tal-ISO dwar l-akkwist sostenibbli (ISO 20400), li għall-ewwel darba fih referenza esplicita għal miżuri relatati mal-ġlieda kontra l-ksur tal-PI. Issa l-Kummissjoni se tfittex li tippromwovi dan l-istandard permezz ta' sessjonijiet ta' informazzjoni lill-kumpaniji³⁵ jew avvenimenti akbar ta' infurzar tal-PI³⁶.

Barra minn hekk, il-Kummissjoni se tħares ukoll aktar mill-qrib dwar kif il-konformità mal-istandards tal-protezzjoni tal-PI tista' ssir parti mill-proċess għall-kisba tal-**istatus ta' "operator ekonomiku awtorizzat (AEO)"**³⁷ fil-futur. Il-kunċett ta' AEO huwa bbażat fuq shubija bejn id-dwana u n-negozji tal-Organizzazzjoni Dinjija Doganali (WCO). L-AEO jinghata mill-awtoritajiet doganali u jagħti lill-operatori ekonomiċi ċerti benefiċċji fil-proċeduri doganali. Dan huwa miftuh għall-operatori kollha fil-katina tal-provvista li jissodisfaw ċerti kriterji tal-kwalità stabbiliti fir-regoli doganali tal-UE u li jahdmu f'kooperazzjoni mill-qrib mal-awtoritajiet doganali biex jiżguraw is-sigurtà u l-integrità tal-

³² Iċ-Ċentru Kongunt tar-Riċerka tal-Kummissjoni Ewropea wettaq immappjar estensiv tat-teknoloġiji ta' awtentikazzjoni u tas-sistemi ta' traċċar u ta' rintraċċar, li ġie ppubblikat fl-2016, disponibbli fuq:

<http://publications.jrc.ec.europa.eu/repository/bitstream/JRC104204/kjna28400enn.pdf>

³³ Naturalment, dment li s-soluzzjonijiet ibbażati fuq blockchain jirrispettaw id-dritt applikabbli, b'mod partikolari fir-rigward tal-protezzjoni tad-dejta personali.

³⁴ Il-Kummissjoni se tniedi wkoll "Osservatorju u Forum tal-UE dwar il-Blockchain", flimkien mal-Parlament Ewropew.

³⁵ Pereżempju bl-appoġġ tal-Helpdesks għad-drittijiet tal-proprjetà intellettwali.

³⁶ L-ISO 20400 ġie indirizzat matul is-Summit dwar l-Infurzar tal-PI li sar f'Berlin fit-23 ta' Ġunju 2017.

³⁷ https://ec.europa.eu/taxation_customs/general-information-customs/customs-security/authorised-economic-operator-aeo_en

ktajjen tal-provvista. Il-ġlieda kontra l-falsifikazzjoni tista' tkompli tkabbar il-prominenza tagħha hawnhekk. Biex iżidu s-sigurtà tal-katina tal-provvista, l-operaturi ekonomiċi huma mhegga jagħzlu shab affidabbli li għandhom fis-seħh skemi effiċjenti ta' konformità, bħall-AEO.

Finalment, jenhtieg li s-sitwazzjoni tal-SMEs tinghata attenzjoni speċjali, minhabba li spiss ikollhom biss mezzi limitati biex jipproteġu l-ktajjen tal-provvista tagħhom. L-EUIPO se jniedi studju speċifiku dwar dan, bl-għan li jislet l-aħjar prattika u joffri soluzzjonijiet konkreti.

Il-Kummissjoni tistieden lill-industrija biex twettaq il-passi neċessarji tad-diligenza dovuta biex tiġġieled kontra l-ksur tal-PI. Biex tappoġġja lill-industrija f'dawn l-isforzi u tippromwovi l-aħjar prattika, din se:

- tkompli taħdem mal-partijiet ikkonċernati biex ittejjeb u tespandi l-ftehimiet volontarji għall-ġlieda kontra l-ksur tal-PI. Se taħdem fuq il-promozzjoni ta' MtQ iddedikati li jinvolvu lid-detenturi tad-drittijiet, il-pjattaformi tal-internet, il-kumpaniji tar-reklamar, l-ispedituri u l-fornituri ta' servizzi ta' hlas;
- tkompli tissorvelja l-funzjonament u l-effikaċja ta' dawn l-MtQ u tirrapporta dwar ir-risultati tagħhom;
- tkompli tippromwovi d-diligenza dovuta fil-ktajjen tal-provvista, tesplora l-potenzjal ta' teknoloġiji ġodda bħall-blockchain u thegġeġ l-użu ta' proċessi ta' akkreditazzjoni eżistenti biex tintroduċi skemi ta' konformità mal-PI.

IV. IL-ĠLIEDA KONTRA L-KSUR TAL-PI PERMEZZ TA' KOOPERAZZJONI AMMINISTRATTIVA MSAHHA

Illum hemm kwantità kbira ta' informazzjoni dwar il-valur u l-impatt ta' oġġetti ffalsifikati u piratati³⁸, dwar l-origini tal-organizzazzjonijiet kriminali u r-rotot li dawn jużaw biex iwasslu dawn l-oġġetti fl-UE³⁹. Bis-saħħa ta' sforz enormi ta' ġbir ta' dejta⁴⁰, issa ġew identifikati s-setturi li ġew affettwati bl-aġar mod, ir-rotot huma magħrufa, u hemm l-evidenza. Għalhekk, issa wasal iż-żmien li ninghaqdu fi hdan l-UE u nsahhu l-ġlieda kontra l-ksur tal-PI fil-fruntieri tagħha u lil hinn.

Biex ittejjeb ir-rispett tad-drittijiet tal-proprjetà intellettuali fi hdan l-UE, il-Kummissjoni se tfittex li ssahha il-kooperazzjoni bejn l-awtoritajiet rilevantikollha. L-ewwel nett, se tesplora kif korpi ekonomiċi u kummerċjali ta' spezzjoni, flimkien mal-awtoritajiet tal-protezzjoni tal-konsumatur, jistgħu jiġu involuti aktar mill-qrib fil-ġlieda kontra l-falsifikazzjoni u l-piraterija. F'ċerti Stati Membri dan diġà huwa l-każ; f'oħrajn mhux. Fuq il-bażi tal-aħjar prattiki f'ċerti oqsma u Stati Membri, il-Kummissjoni se tiddiskuti mal-Istati

³⁸ Ara Europol/EUIPO, *Situation Report on Counterfeiting and Piracy in the European Union*, 2017, fuq: https://euiipo.europa.eu/tunnel-web/secure/webdav/guest/document_library/observatory/documents/reports/Situation%20Report%20EUIPO-Europol_en.pdf.

³⁹ Ara OECD/EUIPO, *Mapping the Real Routes of Trade in Fake Goods*, ta' Ġunju 2017, disponibbli fuq: https://euiipo.europa.eu/tunnel-web/secure/webdav/guest/document_library/observatory/documents/reports/Mapping_the_Real_Routes_of_Trade_in_Fake_Goods_en.pdf.

⁴⁰ Aktar pubblikazzjonijiet dwar kwistjonijiet speċifiċi dwar il-PI u l-ksur huma disponibbli fuq il-paġna ewlenija tal-Osservatorju: <https://euiipo.europa.eu/ohimportal/mt/web/observatory/observatory-publications>.

Membri dwar kif għandhom jiksbu l-involviment xieraq tal-awtoritajiet rilevanti kollha. Pereżempju, il-Kummissjoni se tkompli tistimola l-qsim tal-aħjar prattika bejn l-Istati Membri fis-settur agroalimentari għall-kontroll u l-infurzar b'mod partikolari tad-drittijiet relatati mal-indikazzjoni ġeografika (IG), inkluża l-kontinwazzjoni tal-programm ta' awditjar tal-istrutturi ta' kontroll tal-Istati Membri.

Barra minn hekk, flimkien mal-EUIPO u mal-Europol, il-Kummissjoni se timmappja d-diversi bażijiet tad-dejta użati fil-ġlieda kontra l-falsifikazzjoni biex tidentifika l-lakuni fid-dejta u modi possibbli kif jittejjeb il-qsim tad-dejta fost l-awtoritajiet rilevanti.

Flimkien mal-EUIPO, u abbazi tal-evidenza u tad-dejta miġbura, il-Kummissjoni se tfittex ukoll li taħdem mal-Istati Membri biex **tiżdied is-sensibilizzazzjoni pubblika** dwar ir-rwol tal-PI u l-effetti negattivi tal-ksur tal-PI.

Biex **tiġġieled il-falsifikazzjoni u l-piraterija fil-fruntieri tal-Unjoni**, il-Kummissjoni se tkompli tassisti lill-Istati Membri fl-**infurzar doganali**. Bhalissa qed tivvaluta l-andament tal-Pjan ta' Azzjoni Doganali għall-ġlieda kontra l-ksur tal-PI matul il-perjodu 2013-2017⁴¹. Xorta wahda se tirrapporta dwar dan fl-2017 u se tiegħu l-passi neċessarji li jmiss, b'enfasi fuq il-prijoritajiet li ġejjin:

- l-iżgurar ta' implimentazzjoni omogena tal-legiżlazzjoni ta' infurzar tad-drittijiet tal-proprjetà intellettuali fil-fruntieri madwar l-UE kollha;
- it-tishih tal-kooperazzjoni doganali u l-iskambju tal-informazzjoni mal-pulizija u ma' awtoritajiet oħra ta' infurzar;
- l-iżvilupp ta' għodod għall-ġestjoni tar-riskju għall-infurzar tad-drittijiet tal-proprjetà intellettuali.

Barra minn hekk, il-Kummissjoni tfakkar l-obbligi imposti fuq l-Istati Membri biex jittrasponu r-regoli l-godda tal-UE stabbiliti fid-Direttiva dwar it-Trademarks, inkluż ir-regim għall-awtoritajiet pubbliċi. Dawn ir-regoli jservu biex fost l-oħrajn iwaqqfu l-fluss ta' oġġetti ffalsifikati, inklużi dawk fi tranżitu⁴².

Normalment, il-prodotti ffalsifikati ma jikkonformawx mal-legiżlazzjoni tal-UE dwar il-prodotti u jistgħu jikkostitwixxu riskju għas-sikurezza tal-konsumaturi. Peress li din il-Komunikazzjoni tiffoka fuq l-infurzar aħjar tal-legiżlazzjoni tal-UE dwar id-drittijiet tal-proprjetà intellettuali, l-infurzar ta' legiżlazzjoni oħra tal-UE dwar il-prodotti se jiġi indirizzat fil-**"Pakkett dwar il-Prodotti"** li għadu hiereġ, kif imħabbar fl-Istrateġija għal Suq Uniku.

Il-Kummissjoni:

- flimkien mal-EUIPO, se tiżgura li l-awtoritajiet rilevanti ta' infurzar fl-UE jkollhom l-għodod biex jikkooperaw fil-ġlieda kontra l-falsifikazzjoni u l-piraterija inkluż permezz ta' sorveljanza aħjar tas-suq;
- flimkien mal-EUIPO, se ssahhah l-isforzi biex tinforma aktar lill-pubbliku dwar ir-riskji relatati mal-ksur tal-PI;
- se toffri assistenza aktar immirata lill-awtoritajiet doganali nazzjonali, fuq il-bażi tar-riżultati tal-Pjan ta' Azzjoni Doganali attwali, u fl-2018 se taħdem mal-Kunsill favur Pjan ta' Azzjoni Doganali ġdid.

⁴¹ Ir-Rizoluzzjoni tal-Kunsill dwar il-Pjan ta' Azzjoni Doganali tal-UE għall-ġlieda kontra l-Ksur tad-drittijiet ta' proprjetà intellettuali (IPR), (ĠU C 80, 19.3.2013, p. 1).

⁴² Ara d-Direttiva (UE) 2015/2436 tal-Parlament Ewropew u tal-Kunsill tas-16 ta' Diċembru 2015 biex jiġu approssimati l-ligijiet tal-Istati Membri dwar it-trade marks (ĠU L 336, 23.12.2015, p. 1).

V. IL-ĠLIEDA KONTRA L-KSUR TAL-PI MADWAR ID-DINJA

Il-falsifikazzjoni u l-piraterija huma problemi primarjament globali li jehtiegu rispons globali. Il-miżuri meħuda fi hdan l-UE jenhtieg li jkunu akkumpanjati minn sforzi internazzjonali għall-prevenzjoni ta' ksur tal-PI fi hdan il-ktajjen tal-provvista globali kollha.

Il-Kummissjoni tippromwovi l-approċċ tal-UE għall-infurzar tad-drittijiet tal-proprjetà intellettuali madwar id-dinja: b'mod bilateral, fi ftehimiet kummerċjali u fi djalogi dwar id-drittijiet tal-proprjetà intellettuali ma' shab kummerċjali ewlenin; u b'mod multilaterali, f'organizzazzjonijiet internazzjonali bħall-Organizzazzjoni Dinjija tal-Proprietà Intellettuali (WIPO), il-Kunsill TRIPS tal-Organizzazzjoni Dinjija tal-Kummerċ (WTO) u l-OECD, kif ukoll il-korpi rilevanti bħall-ICANN⁴³. L-oġettiv huwa li jissahha u jiġi standardizzat l-infurzar tal-PI f'livell internazzjonali u li tiżdied is-sensibilizzazzjoni dwar il-ħsara kkaġunata mill-falsifikazzjoni u l-piraterija.

Il-Kummissjoni, f'kooperazzjoni mill-qrib mal-EUIPO, qed tniedi tliet **programmi ta' kooperazzjoni teknika fil-PI** ("IP Key") maċ-Ċina, max-Xlokk tal-Asja u mal-Amerika Latina rispettivament. Qed tagħmel dan fuq il-bażi tal-esperjenza pożittiva tal-programmi ta' kooperazzjoni preċedenti maċ-Ċina u mar-reġjun ASEAN. Il-baġit ta' dawn it-tliet programmi se jkollu total ta' EUR 20 miljun bejn l-2017 u l-2020. Il-programmi se jappoġġjaw l-iżvilupp ta' sistema effettiva għall-protezzjoni tal-PI fil-pajjiżi partecipanti, fuq il-bażi ta' prattiki tajba tal-UE, biex in-negozji tal-UE jiġu meħjuna fil-protezzjoni tad-drittijiet tal-PI tagħhom f'dawn is-swieq.

Bħala parti mill-Istrateġija tal-UE għall-Protezzjoni u għall-Infurzar tal-Proprietà Intellettuali f'Pajjiżi Terzi,⁴⁴ il-Kummissjoni se tippubblika **rapport aġġornat dwar il-protezzjoni u l-infurzar tad-drittijiet tal-proprjetà intellettuali f'pajjiżi terzi**. Ir-Rapport se jkun fih lista ta' pajjiżi ta' priorità ġodda. Il-Kummissjoni se tintensifika l-attivitajiet tagħha fil-pajjiżi ta' priorità u tiffoka r-riżorsi tagħha fuq l-oqsma identifikati ta' thassib, inklużi ż-żoni ta' kummerċ ħieles u l-indikazzjonijiet ġeografiċi.

Il-Kummissjoni, f'kollaborazzjoni mal-EUIPO, se tistabbilixxi **lista ta' sorveljanza tas-swieq tal-PI**. Il-lista ta' sorveljanza se tidentifika swieq online u fiżiċi barra mill-UE li huma rrapportati li huma involuti fi ksur sostanzjali tad-drittijiet tal-proprjetà intellettuali jew li jiffaċilitawh, u b'mod partikolari fil-piraterija u fil-falsifikazzjoni, b'rabta mal-konsumaturi tal-UE. L-eżitu finali ta' dan l-eżerċizzju se jkun lista tal-aktar swieq problematiċi b'deskrizzjoni tal-karatteristiċi ewlenin tagħhom. L-informazzjoni u s-salvagwardji neċessarji fir-rigward tal-kontenut u tal-iskop tal-lista se jiġu pprovduti mill-Kummissjoni. Il-Kummissjoni se tissorvelja wkoll il-miżuri u l-azzjonijiet meħuda mill-awtoritajiet lokali b'rabta mas-swieq elenkati kif ukoll il-miżuri u l-azzjonijiet meħuda mill-operaturi u mis-sidien tas-swieq biex irazznu l-ksur tal-PI.

F'dan il-kuntest, il-Kummissjoni se tniedi konsultazzjoni pubblika biex tiġbor informazzjoni dwar dawn is-swieq. Id-data vverifikata bl-ġħajnuna tal-Osservatorju se tintuża fl-ġħażla tas-swieq li għandhom jiddaħħlu fil-lista. L-ewwel Lista ta' Sorveljanza tas-Swieq tal-PI għandha tiġi ppubblikata fit-tieni nofs tal-2018 u se tiġi aġġornata b'mod regolari.

Il-Kummissjoni se tkompli wkoll tippromwovi l-użu tal-informazzjoni online dwar il-protezzjoni tal-PI, inkluża l-bażi tad-dejta tas-sistema ta' intelligence rapida kontra l-falsifikazzjoni (ACRIS) li tiġbor informazzjoni dwar każijiet ta' ksur tal-PI li jaffettwaw lill-

⁴³ Il-Korporazzjoni tal-Internet dwar l-Ismijiet u n-Numri Assenjati.

⁴⁴<https://euipo.europa.eu/ohimportal/documents/11370/0/Report+on+the+protection+and+enforcement+of+intellectual+property+rights+in+third+countries>

kumpaniji tal-UE f'pajjiżi barra mill-UE. Biex tagħmel l-informazzjoni aktar aċċessibbli u faċli għall-utent, il-Kummissjoni beħsiebha twaqqaf portal li jiġbor flimkien il-punti ta' aċċess għas-siti web u għall-bażijiet tad-dejta tagħha relatati mal-PI.

Biex issaħħah il-ġlieda kontra l-ksur tal-PI f'pajjiżi mhux tal-UE, il-Kummissjoni:

- fl-ewwel trimestru tal-2018, se tippubblika rapport ġdid dwar il-protezzjoni u l-infurzar tad-drittijiet tal-proprjetà intellettuali f'pajjiżi terzi, li jintroduċi oqsma ġodda (jiġifieri ż-żoni ta' kummerċ hieles, l-indikazzjonijiet ġeografiċi);
- fit-tieni nofs tal-2018 se tistabbilixxi lista ta' sorveljanza tas-swieq tal-PI, li fiha tidentifika s-swieq online u fiżiċi li huma involuti fi ksur sostanzjali tad-drittijiet tal-proprjetà intellettuali jew li jiffaċilitawh;
- se timplimenta, abbażi tal-pjanijiet ta' hidma annwali, il-programmi ta' kooperazzjoni teknika (il-programmi "IP Key") maċ-Ċina, max-Xlokk tal-Asja u mal-Amerika Latina.

VI. KONKLUŻJONI

Din il-Komunikazzjoni tistabbilixxi sett komprensiv ta' miżuri u ta' azzjonijiet li għandu l-għan li jiżgura approċċ koordinat u effettiv fost il-politiki tal-UE biex tkompli titjieb il-ġlieda kontra l-ksur tal-PI. Biex tiżgura vizibilità massima, il-Kummissjoni qed taħdem mal-EUIPO biex tagħmel l-informazzjoni dwar il-miżuri u l-azzjonijiet kollha disponibbli fuq portal tal-internet wieħed.

Il-firxa tal-falsifikazzjoni u tal-piraterija u l-impatt tagħhom fuq is-soċjetà tagħna jehtiegu rispons effettiv ta' infurzar, li jinvolvi intervent rapidu u koordinat minn diversi atturi, kemm pubbliċi kif ukoll privati, li jaġixxu f'kull livell, minn lokali sa globali.

Filwaqt li tfakkar dan, il-Kummissjoni thegġeġ lill-partijiet kollha biex jagħtu segwitu għall-gwida, għar-rakkomandazzjonijiet u għall-azzjonijiet deskritti f'din il-Komunikazzjoni. Se tissorvelja l-progress li jsir u, fuq din il-bażi, se tivvaluta l-htiega li jittieħdu passi ulterjuri.

Harsa ġenerali lejn l-azzjonijiet ewlenin

AZZJONI	ATTURI	KRONOLOĠIJA
1. LEJN REĠIM AKTAR EFFIĊJENTI U PREVEDIBBLI TA' INFURZAR ĠUDIZZJARJU FL-UE		
Gwida dwar kif jiġu interpretati u applikati d-dispożizzjonijiet ewlenin tad-Direttiva dwar l-Infurzar tad-Drittijiet tal-Proprietà Intelletwali (IPRED)	Il-Kummissjoni	lesta
Ħidma ma' esperti nazzjonali u ma' mħallfin fuq linji gwida ulterjuri aktar immirati u bbażati fuq l-aħjar prattika.	Il-Kummissjoni/l-Istati Membri/l-Osservatorju	sal-2019
Il-pubblikazzjoni online tal-linji gwida u tal-aħjar prattiki msemmija hawn fuq, fost l-oħrajn permezz tal-portal L-Ewropa Tiegħek.	Il-Kummissjoni/l-Osservatorju	sal-2019
Jiġu mhegħa: - l-ispeċjalizzazzjoni tal-imħallfin għal kwistjonijiet relatati mal-PI u mal-infurzar tal-PI; - il-pubblikazzjoni sistematika tas-sentenzi f'kawżi ta' infurzar tal-PI.	L-Istati Membri	-
Il-faċilitazzjoni tal-użu usa' ta' soluzzjoni alternattiva għat-tilwim (ADR) biex jiġi solvut tilwim relatat mal-PI, inkluż l-immappjar ta' għodod eżistenti tal-ADR u l-analiżi tal-merti tal-istabbiliment ta' ċentru ta' medjazzjoni fl-EUIPO.	Il-Kummissjoni/l-EUIPO	sal-2019
2. ŻIEDA FL-ISFORZI MMEXXIJA MILL-INDUSTRIJA GĦALL-PREVENZJONI TAL-KSUR TAL-PI U GĦALL-ĠLIEDA KONTRA DAN IT-TIP TA' KSUR		
It-titjib u l-espansjoni ta' ftehimiet volontarji għall-ġlieda kontra l-ksur tal-PI, b'mod partikolari permezz ta' Memorandi ta' Qbil (MtQ) apposta li jinvolvu lid-detenturi tad-drittijiet, il-pjattaformi tal-internet, lill-kumpaniji tar-reklamar, lill-ispedituri u lill-fornituri ta' servizzi ta' hłas	Il-Kummissjoni/l-Industrija	sal-2019
Il-promozzjoni ta' dawn il-MtQ; il-monitoraġġ tal-funzjonament u tal-effikaċja tagħhom u r-	Il-Kummissjoni/l-	sal-2019

rapportar dwar ir-riżultati tagħhom	Osservatorju	
Il-promozzjoni tad-diligenza dovuta fil-ktajjen tal-provvista għall-ġlieda kontra l-ksur tal-PI, l-esplorazzjoni tal-potenzjal ta' teknoloġiji godda bħall-blockchain u jiġi mhegġeġ l-użu ta' proċessi ta' akkreditazzjoni eżistenti biex jiġu introdotti skemi ta' konformità mal-PI.	Il-Kummissjoni/l-Istati Membri/l-EUIPO/l-Osservatorju	sal-2019
3. IL-ĠLIEDA KONTRA L-KSUR TAL-PI PERMEZZ TA' KOOPERAZZJONI AMMINISTRATTIVA MSAHHA		
It-tishih tal-isforzi u aktar sensibilizzazzjoni pubblika dwar ir-riskji relatati mal-ksur tal-PI.	L-EUIPO	sal-2019
L-offerta ta' assistenza aktar immirata lill-awtoritajiet doganali nazzjonali, abbażi tar-riżultati tal-Pjan ta' Azzjoni Doganali attwali, u l-ħidma mal-Presidenza tal-Kunsill favur Pjan ta' Azzjoni Doganali ġdid.	Il-Kummissjoni/il-Kunsill	2018
4. IL-ĠLIEDA KONTRA L-KSUR TAL-PI MADWAR ID-DINJA		
Il-pubblikazzjoni ta' rapport ġdid dwar il-protezzjoni u l-infurzar tad-drittijiet tal-proprjetà intellettuali f'pajjizi terzi, filwaqt li jiġu introdotti oqsma ta' prijorità godda (jiġifieri ż-żoni ta' kummerċ hieles, l-indikazzjonijiet ġeografiċi).	Il-Kummissjoni	L-ewwel nofs tal-2018
L-istabbiliment ta' lista ta' sorveljanza tas-swieq tal-PI, li tidentifika s-swieq online u fiżiċi li huma involuti fi ksur sostanzjali tad-drittijiet tal-proprjetà intellettuali jew li jiffaċilitawh.	Il-Kummissjoni	2018
L-implimentazzjoni, abbażi tal-pjanijiet ta' ħidma annwali, tal-programmi ta' kooperazzjoni teknika (il-programmi "IP Key") maċ-Ċina, max-Xlokk tal-Asja u mal-Amerika Latina.	Il-Kummissjoni/l-Osservatorju	2018-2019